



भारतीय
प्रौद्योगिकी
संस्थान
काशी हिन्दू विश्वविद्यालय



INDIAN
INSTITUTE OF
TECHNOLOGY
BANARAS HINDU UNIVERSITY

☎ 0542 2366676: e-mail : pro.ppc@itbhu.ac.in

कुलसचिव कार्यालय
(प्रेस एवं प्रचार प्रकोष्ठ)

जनसंदेश टाइम्स

Office of the Registrar
(Press & Publicity Cell)

दिनांक : 18.01.2019

आईआईटी में खुलेगा आईटीआई

बैठक : नेशनल डिजिटल कम्युनिकेशन पॉलिसी-2018 पर मंथन

वाराणसी। भारतीय प्रौद्योगिकी संस्थान (बीएचयू) प्रोफेसर राजीव प्रकाश ने कहा कि दूरसंचार विभाग और इंडियन टेलीफोन इंडस्ट्री प्रा. लि. (आईटीआई) के सहयोग से संस्थान परिसर में एक केंद्र खोलने पर सहमति बनी है। इस केंद्र के खुल जाने पर एक-दूसरे की विशेषज्ञता और सुविधाओं को परस्पर उपयोग में लाया जा सकेगा। इससे संचार क्षेत्र में आने वाली नयी जटिलताओं का हल निकाला जा सकेगा।

संस्थान स्थित समिति कक्ष में गुरुवार को आयोजित दूरसंचार तकनीकी की उपयोगिता और संचार क्षेत्र में आने वाली चुनौतियां विषयक बैठक में उन्होंने कहा कि केंद्र खुल जाने से संस्थान के शिक्षाविदों और छात्रों को अपनी गुणवत्ता बेहतर बनाने में मदद मिलेगी और दूरसंचार विभाग और आईटीआई के साथ परस्पर सामंजस्य भी स्थापित हो सकेगा। उन्होंने बताया कि दोनों संस्थानों में होने वाले रिसर्च और डेवलपमेंट से नए शोधों में काफी मदद मिलेगी। वहीं, नए



आईआईटी बीएचयू में आयोजित बैठक में उपस्थित तकनीकी विशेषज्ञ

स्टार्ट अप खोलने और उनके बढ़ावे में भी प्रोत्साहन मिलेगा।

बैठक में आईटीआई द्वारा नए उत्पादों/प्रौद्योगिकी के लिए संभावित तकनीकी गठजोड़, फेलोशिप/नौकरी के अवसरों के संयुक्त विकास, चर्चा के लिए प्रोटोटाइम बिल्डिंग और स्टार्ट अप के लिए आईटीआई में सुविधाओं की पेशकश भी गई। बैठक में संस्थान के निदेशक प्रोफेसर प्रमोद कुमार जैन और केंद्रीय संचार मंत्रालय (दूरसंचार) कम्युनिकेशन कमीशन की अध्यक्ष अरुणा सुंदरराजन, आईटीआई के प्रबंध निदेशक के.

एलेगसन, निदेशक (विक्रय) आरएम अग्रवाल आदि भी उपस्थित रहे।

कृष्णा राम चौधरी का निधन

वाराणसी। पद्मश्री शहनाई वादक कृष्णा राम चौधरी का गुरुवार को लखनऊ में निधन हो गया। वह पहले कबीरचौरा में निवास करते थे। लेकिन इधर वह इलाहाबाद चले गये थे। वह काफी दिनों से बीमार चल रहे थे। उन्हें लखनऊ में भर्ती किया गया था जहाँ पर उनका निधन हो गया। सरोद वादक पं. विकास महाराज ने उनके निधन पर शोक व्यक्त किया है।